

ምዕራፍ 16

የእግዚአብሔርንም ታቦት ይዘው ገቡ፤ ዳዊትም በተከለለት ድንኳን ውስጥ አኖሩት፤ የሚቃጠለውን መስዋዕትና የደኅንነቱን መስዋዕትም በእግዚአብሔር ፊት አቀረቡ።

2 ፤ ዳዊትም የሚቃጠለውን መስዋዕትና የደኅንነቱን መስዋዕት ማቅረብ በፈጸመ ጊዜ በእግዚአብሔር ስም ሕዝቡን ባረከ።

3 ፤ ለእስራኤልም ለወንድም ለሴቱም ለእያንዳንዱ አንዳንድ እንጀራ፤ አንዳንድም ቀራጭ ሥጋ፤ አንዳንድም የዘቢብ ጥፍጥፍ አካፈለ።

4 ፤ በእግዚአብሔርም ታቦት ፊት ያገለግሉ ዘንድ፤ የእስራኤልንም አምላክ እግዚአብሔርን ይወድሱት ዘንድ፤ ያመሰግኑትና ያከብሩትም ዘንድ ከሌዋውያን ወገን አቆመ።

5 ፤ አለቃው አሳፍ ነበረ፤ ከእርሱም በኋላ ዘካርያስ፤ ይሳኤል፤ ሰሚራሞት፤ ይሐኤል፤ መቲትያ፤ ኤልያብ፤ በናያስ፤ ያቤድኤዶም፤ ይሳኤል በመሰንቆና በበገና አሳፍም በጸናጽል ይዘምሩ ነበር።

6 ፤ ካህናቱም በናያስና የሕዚኤል በእግዚአብሔር ቃል ኪዳን ታቦት ፊት ሁልጊዜ መለከት ይነፉ ነበር።

7 ፤ በዚያም ቀን ዳዊት በአሳፍና በወንድሞቹ እጅ እግዚአብሔርን እንዲያመሰግኑ ትእዛዝን ሰጠ።

8 ፤ እግዚአብሔርን አመስግኑ፤ ስሙን ጥሩ፤ ለአሕዛብ ሥራውን አውሩ።

9 ፤ ተቀኙለት፤ ዘምሩለት፤ ተአምራቱንም ሁሉ ተናገሩ።

10 ፤ በቅዱስ ስሙ ተጓደዱ፤ እግዚአብሔርን የሚፈልግ ልብ ደስ ይበለው።

11 ፤ እግዚአብሔርን ፈልጉት፤ ትጸናላችሁም፤ ሁልጊዜ ፊቱን ፈልጉ።

12 ፤

13 ፤ ባሪያዎቹ የእስራኤል ዘር፤ ለእርሱም የተመረጣችሁ የያዕቆብ ልጆች ሆይ፤ የሠራትን ድንቅ አስቡ፤ ተአምራቱንም የአፉንም ፍርድ።

14 ፤ እርሱ እግዚአብሔር አምላካችን ነው።

15 ፤ ፍርዱ በምድር ሁሉ ነው። ቃል ኪዳኑን ለዘላለም፤ እስከ ሺህ ትውልድ ያዘዘውን ቃሉን አሰበ፤

16 ፤ ለአብርሃም ያደረገውን፤ ለይስሐቅም የማለውን፤

17 ፤ ለያዕቆብ ሥርዓት እንዲሆን ለእስራኤልም የዘላለም ኪዳን እንዲሆን አጸና፤

18 ፤ እንዲህም አለ። ለአንተ የከነዓንን ምድር የርስታችሁን ገመድ እሰጣለሁ፤

19 ፤ ይህም የሆነው እነርሱ በቅዱስ ጥቂቶች ሰዎች፤ እጅግ ጥቂቶችና ስደተኞች ሲሆኑ ነው።

20 ፤ ከሕዝብ ወደ ሕዝብ፤ ከመንግሥትም ወደ ሌላ ሕዝብ አለፉ።

21 ፤

22 ፤ የቀባኋቸውን አትዳስሱ፤ በነቢያቱም ክፉ አታድርጉ ብሎ፤ ሰው ግፍ ያደርግባቸው ዘንድ አልፈቀደም፤ ስለ እነርሱም ነገሥታትን ገሠጸ።

23 ፤ ምድር ሁሉ እግዚአብሔርን አመስግኑ፤ ዕለት ዕለት ማዳኑን አውሩ።

24 ፤ ከብሩን ለአሕዛብ፤ ተአምራቱንም ለወገኖች ሁሉ ንገሩ።

25 ፤ እግዚአብሔር ታላቅ፤ ምስጋናውም ብዙ ነውና፤ በአማልክትም ሁሉ ላይ የተፈራ ነው።

26 ፤ የአሕዛብ አማልክት ሁሉ ጣታታት ናቸው፤ እግዚአብሔር ግን ሰማያትን ሠራ።

27 ፤ ከብርና ግርማ በፊቱ፤ ኃይልና ደስታ በስፍራው ውስጥ ናቸው።

28 ፤ የአሕዛብ ወገኖች ለእግዚአብሔር አምጡ፤ ከብርንና ኃይልን ለእግዚአብሔር አምጡ።

29 ፤ ለሰሙ የሚገባ ከብርን ለእግዚአብሔር አምጡ፤ ቅርባንን ይዛችሁ በፊቱ ግቡ፤ በቅድስናው ስፍራ ለእግዚአብሔር ስጉዱ።

30 ፤ ምድር ሁሉ በፊቱ ትነዋወጥ፤ ዓለሙም እንዳይናወጥ ጸንቶአል።

31 ፤ ሰማያት ደስ ይበላቸው፤ ምድርም ሐሴትን ታድርግ፤ በአሕዛብም መካከል። እግዚአብሔር ነገሠ በሉ።

32 ፤ ባሕርና ሞላዋ ትናወጥ፤ በረሀ በእርሷም ያሉ ሁሉ ሐሣትን ያድርጉ።

33 ፤ በምድር ሊፈርድ ይመጣልና፤ የዱር ዛፎች በዚያን ጊዜ በእግዚአብሔር ፊት ደስ ይላቸዋል።

34 ፤ ቸር ነውና፤ ምህረቱም ለዘላለም ነውና እግዚአብሔርን አመስግኑ።

35 ፤ የመዳናችን አምላክ ሆይ፤ አድነን፤ ቅዱስ ስምህን እናመስግን ዘንድ፤ በምስጋናህም እንመካ ዘንድ፤ ከአሕዛብ ሰብስቦህ ታደገን በሉ።

36 ፤ ከዘላለም እስከ ዘላለም፤ የእስራኤል አምላክ እግዚአብሔር ይባረክ። ሕዝቡም ሁሉ አሜን ይበሉ፤ እግዚአብሔርንም ያመስግኑ።

37 ፤ እንዲሁም በየቀኑ እንደሚገባቸው በታቦቱ ፊት ዘወትር ያገለግሉ ዘንድ አሳፍንና ወንድሞቹን፤

ያቤድኤዶምንም፤ ስድሳ ስምንቱንም ወንድሞቻቸውን በዚያ በእግዚአብሔር ቃል ኪዳን ታቦት ፊት ተዋቸው።

38 ፤ የኤዶታምም ልጅ ያቤድኤዶምና ሐሳ በረኞች ይሆኑ ዘንድ ተዋቸው።

39 ፤ ካህኑም ሳዶቅንና ካህናቱን ወንድሞቹን በገባዎን በኮረብታው መስገጃ ባለው በእግዚአብሔር ማደሪያ ፊት አቆማቸው፤

40 ፤ ለእስራኤልም ባዘዘው በእግዚአብሔር ሕግ እንደ ተጻፈ ሁሉ ለሚቃጠለው መሥዋዕት በሚሆነው መሠዊያ ላይ የሚቃጠለውን መሥዋዕት ሁል ጊዜ ጥዋትና ማታ ለእግዚአብሔር ያቀርቡ ዘንድ።

41 ፤ ምህረቱም ለዘላለም ነውና እግዚአብሔርን ያመሰግኑ ዘንድ ኤማንንና ኤዶታምን፤ በስማቸውም የተጻፉትን ተመርጠው የቀሩትን ከእነርሱ ጋር አቆሙ።

42 ፤ ከእነርሱም ጋር ካህናቱ ከፍ አድርገው ለማሰማት መለከትና ጸናጽል ለእግዚአብሔርም መዝሙራት የዜማ ዕቃ ይዘው ነበር፤ የኤዶታምም ልጆች በረኞች ነበሩ።

43 ፤ ሕዝቡ ሁሉ እያንዳንዱ ወደ ቤቱ ሄደ፤ ዳዊትም ቤቱን ይባርክ ዘንድ ተመለሰ።